

## ورق ورق زندگی

امیر شریعت رحمۃ اللہ علیہ کے جنازے میں شرکت:

اگست ۱۹۶۱ء گرمیوں کی چھٹیوں میں گھر آیا ہوا تھا کہ ۲۱ راگسٹ کی شام کو میرے چھوٹے بھائی باقر صخیر احمد گھر آئے اور انہوں نے مجھے بتایا کہ شہر میں یہ خبر عام ہے کہ شاہ جی کی حالت ٹھیک نہیں ہے۔ کئی لوگوں سے ملا ہوں یہی اطلاع ملی ہے اور اس پر سمجھی پریشان بھی ہیں۔ میں نے بھی یہ خبر سنی اور دل نے اس بات کی تصدیق کر دی کہ واقعی اب امیر شریعت ہم سے جدا ہونے والے ہیں۔ اخبارات میں ایک تسلسل کے ساتھ ان کی صحت کے بارے میں چھپ رہا تھا خود اس وقت کے پاکستان کے صدر ایوب خان کا ایک بیان بھی نظر سے گزار جس میں ان کی جنگ آزادی میں خدمات کو سراہتے ہوئے انہیں ہر ممکن طبعی امداد مہیا کرنے کا اعلان کیا گیا تھا۔ یہ سب کچھ اس بات کی ذہن سازی کر رہا تھا کہ یہ عظیم و بے مثال ہستی اب ہمارے درمیان بہت زیادہ دیر کے لیے نہیں ہے۔ میں سن کر انتہائی غمگین اور پریشان ہوا اور یہ بات ایک فطری امر تھا۔ جو تعلق خاطران سے قائم ہو چکا تھا اس کے پیش نظر پریشانی ایک لازمی امر تھا۔ گھر میں والدہ محترمہ نے کہا کہ مجھے دھوپی گھاٹ تمہارے پچاکے ہاں جانا ہے تم میرے ساتھ چلو۔ میں چھوٹے بھائی ظیہر میرے ساتھ لے کر دھوپی گھاٹ آگیا۔ لیکن ذہن میں وہی کھلبائی بھی ہوئی تھی کہ شاہ جی کی صحت کے بارے میں پتہ چلے۔ والدہ کو پچا جان کے گھر پہنچا کر دھوپی گھاٹ کی مسجد میں نماز عشاء ادا کرنے کے لیے آیا۔ چھوٹا بھائی ظیہر میرے ساتھ تھا۔ میں نے دیکھا ایک جلسہ ہو رہا ہے مگر آدمی دس بارہ ہی بیٹھے ہیں ایک صاحب تقریر کر رہے ہیں۔ میں نے نماز عشاء ادا کی تو دیکھا کہ جو صاحب تقریر کر رہے ہیں ان کے ساتھ حکیم عبدالجید نابینا صاحب بھی تشریف فرمائیں۔ حکیم صاحب والد صاحب کے دوست تھے۔ اکثر ان کے مطب بھی جانا ہوتا تھا، امین پور بازار میں دفتر مجلس احرار اسلام کے نیچے مطب کرتے تھے۔ جبکہ اس وقت دفتر احرار میں مولانا عبدالرحیم اشعر آفس سیکرٹری کے طور پر کام کرتے تھے۔ میں نے جب حکیم صاحب کو دیکھا تو ان کے پاس آ کر پوچھا کہ کیا ملتان سے شاہ جی کے بارے میں کوئی تازہ خبر آئی ہے۔ کہنے لگے کہ تم ابھی مسجد میں آئے ہو۔ میں نے کہا کہ جی ہاں میں تو ابھی آیا ہوں۔ کہنے لگے:

”شاہ جی تو ہمیں چھوڑ کر اللہ کو پیارے ہو گئے ہیں۔ یہ جلسہ ان کی موت کی خبر سن کر ہی بے مزہ سا ہو گیا ہے، لوگ خبر سن کر گھروں کو چلے گئے۔ میں نے جلسے میں ان کی وفات کا اعلان کرایا تھا۔“

اس جانکاہ اور جال گداز خبر پر میں نے کیا سوچا اور کیا محسوس کیا یہ بات بیان نہیں ہو سکتی۔ بس ایک بے رنگی و بے

صوتی جیسے ایک سنٹائیا جیسے خلا کی بے وزنی و بے استقراری۔ بس ایک ایسی کیفیت جسے خاموشی یا سکتہ کہا جاسکتا ہے۔ رونے کی طبیعت کو جیسے ضرورت ہی نہ ہو۔ مسجد سے نکلا، بھائی کو ساتھ لیا اور گھر کی طرف روانہ ہو گیا۔ لیکن راہ میں ٹھان لی کہ اگر آج رات مجھے بھاگ کر بھی ملتان جانا پڑا تو میں بھاگ کر بھی ملتان جاؤں گا تاکہ ان کے جنازے میں شرکت کر پاؤں۔ بس اسی سوچ میں گم چلا جا رہا تھا کہ گھنٹہ گھر چوک میں مجھے میرے کان لج کے ساتھی اور ہا کی کے گول کیپر جیل بہٹ مل گئے۔ انہیں علم تھا کہ میں حضرت امیر شریعت کا عقیدت مند ہوں۔ انہوں نے افسوس کرتے ہوئے کہا کہ یار شیر حضرت امیر شریعت وفات پا گئے ہیں۔ میں نے ریڈ یو سے یہ خبر سنی ہے۔ میں نے جواب میں کہا کہ مجھے بھی علم تو ہو چکا ہے لیکن مسئلہ یہ ہے کہ ملتان کیسے جاؤں۔ اس نے میری بات سن کر فوراً گھنٹہ گھر کے گھریال کی طرف دیکھا تقریباً رات کے دس بجے تھے۔ کہنے لگے یار تھوڑے سے تم لیٹ ہو گئے ہو وہ رات دس بجے ایک گاڑی خانیوال جاتی ہے۔ فوری کہنے لگے کہ یہ گاڑی کون سی عین وقت پر ہی آتی جاتی ہے تمہیں ریلوے ٹیشن جا کر گاڑی پکڑنے کی کوشش تو کرنی چاہیے۔ میں نے جیب میں ہاتھ ڈالا تو جیب خالی تھی، جیل بٹ کہنے لگے کہ کون سا مسئلہ ہے یہ دس روپے تمہارے آنے جانے کے لیے کافی رہیں گے۔ میں نے ان سے دس روپے لیے اور ریل بازار سے تانگہ پکڑا، رات کا وقت تھا اور یہ ۱۹۶۱ء کا لاکل پور تھا۔ بازار خالی، گھوڑا یوں بھاگا کہ جیسے زین پر نہیں ہوا میں اُڑ رہا ہے ہوا س پر بھی دل یہ چاہتا تھا کہ مزید تیز چلے۔ ٹیشن پر آ کر جب ٹکٹ کے لیے ٹکر کو کہا تو اس نے مجھے ملتان کا ٹکٹ تودے دیا مگر ساتھ ہی یہ بھی کہا کہ گاڑی چھوٹنے والے ہے بھاگ کر گاڑی کو پکڑ سکتے ہو۔ بھائی ظہیر کو گھر بھیجن دیا اور کہا کہ گھر کہہ دینا کہ میں ملتان میں شاہ جی کے جنازے میں شرکت کے لیے چلا گیا ہوں۔ پلیٹ فام پر قدم رکھا تو گاڑی آہستہ آہستہ چلانا شروع ہو گئی تھی جیسے میرے ہی انتظار میں رکی رہی ہو۔ فتار ذرا تیز ہوئی تو میں بھاگ کر بھاگ کر ایک ڈبے کو جا کپڑا، یہ بڑا ڈبہ تھا جو کچھ بھر ہوا تھا اور اتفاق یہ کہ سمجھی احرار رضا کار میرے جانے والے اور کچھ ایسے بھی تھے جو آشنا نہیں تھے اسی ڈبے میں تھے۔ ایک کونے میں مولانا تاج محمود صاحب بھی اور میرے قریبی دوست اقبال فیروز جو کانج سے ہی میرے دوست تھے (بعد میں ان کے محفل ہوئیں میں برسوں بیٹھے) وہ بھی اس ڈبے میں تھے۔ گاڑی نے ذرا فتار پکڑی تو ایک آدمی گاڑی پکڑنے کی کوشش کر رہا تھا لیکن سانس اکھڑا ہوا تھا۔ مولانا تاج محمود نے کہا کہ اسے ہاتھ کر کپڑا لو۔ چنانچہ چند ساتھیوں نے اسے کھینچ کر چلتی گاڑی میں بٹھایا لیکن وہ لیٹ گیا، سانس اکھڑا ہوا تھا۔ تھوڑی دیر بعد اس کا سانس بحال ہوا تو کہنے لگا کہ آپ لوگوں نے جو مجھ پر احسان کیا ہے میں عمر بھرنہ بھول سکوں گا۔ میں تو ڈھنڈھی والہ سے جو فیصل آباد کے ساتھ اس وقت ایک گاؤں تھا اس گاڑی کو پکڑنے کے لیے بھاگا ہوتا کہ شاہ جی کے جنازے میں شرکت کر سکوں۔

یہ عجیب بات تھی کہ ڈبے میں تمام لوگ تقریباً ایک دوسرے کو جانتے تھے۔ لیکن کوئی کسی سے بات نہیں کر رہا تھا جیسے سب سکتے میں ہوں۔ انتہائی سنسناتی ہوئی خاموشی تھی۔ میرے خیال میں ہم میں سے ہر ایک اس خاموشی میں شاہ جی کے ساتھ روپہلے بیٹے لمحوں کی یاد میں مگن تھا، ان کی وفات کے غم میں خاموش رہنے کو ترجیح دے رہا تھا پھر اس غم کے بیان

کے لیے سرے سے الفاظ ہی نہیں تھے کہ غم کا اظہار کر سکیں۔ اسی حالت میں گاڑی نے ہمیں خانیوال پہنچایا تو ہم اُتر کر دوسرے پلیٹ فارم پر آگئے۔ جہاں سے ہم نے لاہور والی گاڑی پکڑنا تھی۔ کچھ ہی دیر کے بعد ہم لاہور سے آنے والی گاڑی میں سوار تھے۔ یہ گاڑی بھی پوری کی پوری امیر شریعت کے عقیدت مندوں اور احرار رضا کاران و رہنماؤں سے بھری ہوئی تھی۔ پتہ چلا کہ شوش کا شمسی، شیخ حسام الدین، ماسٹر تاج الدین انصاری، مولانا مظہر علی اظہر اور دوسرے احرار ہنما اسی گاڑی میں سوار ہیں۔ ہم نے دیکھا کہ لاہور والی گاڑی میں بھی وہی خاموشی جس کا پہلے ذکر ہو چکا ہے، کوئی کسی سے بات نہیں کرتا تھا۔ حالانکہ ایک دوسرے کوئی جانتے بھی تھے، زیادہ سے زیادہ اسلام علیکم۔ علیکم السلام کی آواز سنائی دیتی تھی۔ اور جیرانی کی بات تو تھی کہ اتنے بڑے حادثے پر کسی کی آنکھ میں کوئی آنسو نہیں تھا۔ کہیں سے بھی رونے کی کوئی آواز نہیں آ رہی تھی۔ بس خاموشی اور صرف خاموشی۔ اسی صورت حال میں ہم ملتان چھاؤنی کے شیش پر اُترے۔ پلیٹ فارم پر ہزاروں کا مجمع تھا اور پورا پلیٹ فارم آدمیوں سے بھرا ہوا تھا۔ اتنے میں کراچی کی طرف سے ایک گاڑی آئی اور اس گاڑی میں بھی شاہ بھی کے ہی عقیدت مندوں کی اکثریت تھی۔ پلیٹ فارم پر اب تل دھرنے کو بجھے بھی نہیں تھی۔ شجاع آباد سے آنے والوں میں مجھے قاضی احسان احمد شجاع آبادی نظر آئے۔ سلام کیا۔ جواب دیا گیا لیکن وہی خاموشی۔ اخبار فروشوں نے پلیٹ فارم پر ہلہ بول دیا۔ ہر ایک کی زبان پر ایک ہی فقرہ تھا ”امیر شریعت وفات پا گئے“۔ ایک اخبار مجھے اب تک یاد ہے روزنامہ امروز خریدا گیا۔ سرخی پڑھی اور پھر اس کے بعد شاہ بھی کا ایک پنکچے یعنی ہاتھ سے بنا ہوا ایک فوٹو دیکھا تو یہ دم قاضی صاحب کے مند سے بے اختیار یہ فقرہ نکلا۔ ”اچھا شاہ بھی! ہم تو یہ چاہتے تھے کہ آپ ہمارا جنازہ پڑھاتے، آج کا دن کیا کیا دن ہے کہ ہم آپ کا جنازہ پڑھنے کے لیے آئے ہوئے ہیں۔“ بس اس کے بعد سب سے پہلے قاضی صاحب کی خاموشی کا بندلوٹا انہوں نے بچوں کی طرح جور و ناشروع کیا تو پھر ہزاروں کا مجمع بھی پھوٹ پڑا اور لوگ سارے پلیٹ فارم پر لیٹ کر زور زور سے رو رہے تھے۔ کسی کو کسی کی ہوش نہیں تھی لگ بھگ پون گھنٹہ پلیٹ فارم لوگوں کی چیخ و پکار اور آہ و نالہ کے سیالاب میں بہہ کر گم وسم ہو کے رہ گیا تھا۔ پھر مجھے سمجھ میں آیا کہ وہ ہول ناک خاموشی کی اس طوفان کا پیش خیمہ تھی۔ یہ رونا اس وقت تک جاری رہا جب تک رونے والے کے دلوں پر چھائے اشکوں کے بادل کچھ بلکہ نہیں ہو گئے۔ غبارِ غم ذرا سا چھٹا تو طبیعت سن بھلی۔

تھا بیٹھنے کو دل کا گھر وندہ کہ دفعتاً  
اُمّا وہ سیل اشک طبیعت سن بھل گئی

یہ منظر مجھے آج بھی یاد آتا ہے میں اپنی زندگی میں ایسے کسی دوسرے منظر کی تلاش میں نکل کھڑا ہوتا ہوں تو مجھے ایسا دل خراش اور غم زدہ منظر پوری زندگی میں کہیں نظر نہیں آتا۔

بہر حال اعلان ہوا کہ ابھی شہر نہیں جانا۔ نماز فجر پلیٹ فارم پر ہی ادا کی جائے گی۔ چنانچہ نماز فجر پلیٹ فارم پر

ہی ادا کی گئی۔ جس کے بعد ہم سب ٹولیوں میں اپنے اپنے طور پر شہر گئے۔ مجھے تو اقبال فیروز نے جو شورش کا شیری مرحوم کے ساتھ تھا اپنے ساتھ اُسی تائے پر بٹھایا۔ تاگہ مدرسہ قاسم العلوم کچھری روڈ پر آ رکا تو ہم شاہ جی کے گھر پہنچ گئے۔ مجھے بھی بیٹھک میں بیٹھنے کا موقع مل گیا تھا۔ اس وقت کمشنر ملتان ڈویشن کوئی قریبی صاحب تھے نام یاد نہیں رہا، وہ صدر ریاست ایوب خان صاحب کے نمائندے کی حیثیت سے تعزیت کے لیے آئے ہوئے تھے۔ وہ کہہ رہے تھے:

”حضرات اس انہتائی افسوس ناک اور غم زده ماحول میں، میں آپ حضرات سے خصوصاً شاہ جی کی اولاد سے صدر ریاست کی طرف سے تعزیت کرتا ہوا ویری بھی کہتا ہوں کہ میں بھی شاہ جی کے عقیدت مندوں میں ہوں اگر میرے لائق کوئی خدمت ہو تو میں ہر طرح کی خدمت کے لیے حاضر ہوں۔“

کمشنر صاحب نے مزید پیش کش کی کہ آپ قلعہ پر جہاں چاہیں اُن کی قبر بنو سکتے ہیں اور مجھے اس کا سرکاری طور پر حق حاصل ہے۔ لیکن وہاں صورت حال مختلف تھی۔ قاضی صاحب اور کچھ ملتان کے ساتھی قلعہ پر دفن کرنے کی اس پیش کش کے حق میں تھے۔ ادھر شاہ جی کی اپنی وصیت اس کے خلاف تھی۔ حضرت امیر شریعت نے وصیت فرمائی تھی کہ انہیں عام مسلمانوں کے قبرستان میں بغیر کسی انتیاز کے دفن کیا جائے۔ شاہ جی کے سب بیٹے بھی یہی چاہتے تھے کہ تدفین عام قبرستان میں ہو۔ ایسی جگہ پر جہاں تمام اہل خانہ کی قبروں کی گنجائش بھی ہو۔ اندر سے اُنماں جی نے بھی بھی کہلا جیجا کہ شاہ جی کی قبر کے لیے ہم سرکار کے کیوں ممنون احسان ہوں؟ شاہ جی نے جب اپنی پوری زندگی میں سرکار سے اپنی ذات کے لیے کچھ منفعت نہیں اٹھائی تواب موت کے بعد ہم اُن کی قبر کے لیے سرکار سے درخواست ہرگز نہیں کریں گے۔ بس پھر کیا، فیصلہ یہی ہوا کہ عام قبرستان میں ہی شاہ جی کی تدفین ہوگی۔ ملتان کے مشہور احرار ہنما مظہر نواز خان درانی کے تجویز کردہ جلال باقری قبرستان میں موجود قطعہ زمین کو شاہ جی کے سفر آخرت کی پہلی منزل کے طور پر منتخب کر لیا گیا۔

اعلان ہوا کہ نماز ظہر کے بعد مدرسہ قاسم العلوم میں شاہ جی کے سب سے بڑے بیٹے حضرت مولانا سید ابو معاویہ ابوذر بخاریؓ کی دستار بندی ہو گی اور اس کے بعد جنازہ اٹھایا جائے گا۔ جنازہ پڑھانے کی جگہ کے لیے گورنمنٹ کالج سول لائے کے ساتھ وسیع میدان کا اعلان کیا گیا تھا۔ اقبال فیروز نے مجھے کہا کہ آغا صاحب کہتے ہیں کہیں سے چائے پی جائے، چلوان کے ساتھ چلتے ہیں۔ چنانچہ اقبال فیروز اور میں دونوں شورش صاحب کے ساتھ گھنٹہ گھر تک گئے اور وہاں ایک دکان سے چائے پی۔ شورش بڑے مضبوط اعصاب کے آدمی تھی، اعضا کی کسی حرکت سے یہ ظاہر نہیں ہو رہا تھا کہ انہیں اس غیر معمولی سانحے پر کتنا شدید کرب ہے۔ وہ انہتائی صبر میں تھے اور شاہ جی کی بہادری اُن کی فصاحت و بلاغت، اُن کی شخصیت پر انہتائی اچھے انداز میں گفتگو کر رہے تھے لیکن چہرے پر لمحہ بے لمحہ ابھرنے والی کئی شکنیں اور آنے والے کئی رنگ بار بار ٹوٹ جانے والی آواز (جسے وہ کھانسی میں چھپا رہے تھے) اس بات کا اعلان کر رہی تھی کہ وہ اس سانحہ کو بھی اسی بہادری کے ساتھ برداشت کرنے کی کوشش کر رہے ہیں جس بہادری اور دلیری کے ساتھ انہوں نے پوری زندگی بسر کی۔

کہنے لگے آؤ میں تمہیں اس جگہ لے جاؤں جہاں ۱۹۳۹ء کی فوجی بھرتی بائیکاٹ تحریک میں مجھے جلسہ میں پکڑ کر مارا گیا تھا۔ وہ حسین آگاہی کے راستے میں جا کر ایک جگہ رک گئے کہ یہ جگہ ہے جہاں سے مجھے گرفتار کیا گیا تھا۔ یہ ملتانی بڑے بزدل ہیں مجھے مار کھاتے دیکھ کر بھاگ گئے۔ کہنے لگے یہاں پر اس وقت کوئی عمارت نہیں تھی ایک کھلامیدان تھا۔ اب میں سمجھتا ہوں کہ وہ ہم دونوں نوجوانوں کی ڈھارس بندھا بے اوسطہ اپنے اندر وون ذات میں برپا ہونے والے زہر گداز اندوہ کی بے کرانی کا سامنا کرنے کی کوشش کر رہے تھے۔

ہم لوگ جلد ہی واپس آگئے۔ نماز نظہرا دا ہوئی تو مدرسہ قاسم العلوم میں ہی دستار بندی ہوئی، دستار بندی کا مرحلہ ایک علیحدہ ہی نوعیت کا وقفہ گریہ آشوب ماقم تھا۔ جس وقت مولانا عبداللہ درخواستی رحمۃ اللہ علیہ اپنے دست مبارک سے ابوذر بخاریؓ کے سر پر دستار باندھ رہے تھے تو بے تباشہ بچوں کی طرح بلکہ کرو بھی رہے تھے۔ مولانا محمد علی جاندھری بھی اسی طرح دھاڑیں مار کر رورہے تھے۔ ہر ایک فرد جو اس وقت وہاں پر موجود تھا زار و قطار رورہا تھا۔ ہاں البتہ حضرت مولانا سید ابوذر بخاریؓ صبر واستقامت کا مجسمہ بنتے ہوئے انہائی بہادری کے ساتھ اور صبر کی انہائی ارفع و اعلیٰ کیفیت میں تھے اور مختلف اکابر ان کے سر پر دستار باندھ رہے تھے۔ نوابزادہ نصر اللہ خان صاحب کو بھی دیکھا کہ وہ چلتے چلتے ایک جگہ رک جاتے اور پھر چنان شروع کر دیتے۔ اُن کی آنکھوں سے بھی آنسو روای ہی رہے۔ میری حالت یہ تھی کہ مجھے اپنے رونے کا بھی اور اک نہیں تھا۔ میری آنکھوں سے آنسو کے کا نام ہی نہیں لیتے تھے، ایک مستقل مسلسل زنجیر اشک تھی جو آنکھوں سے گویا بندھ کر رہی تھی۔ جب جنازہ اٹھایا گیا تو میں جنازے کے آگے آگے تھا۔ میرا جوتا نیا تھا جو میرے پاؤں کو کاٹ رہا تھا، میں نے جوتا اُتار کر اپنے ہاتھوں میں قحام لیا، یا یوں کہہ لیجیے کہ لطیفہ غیبی نے کہا کہ اپنے پیرو مرشد کے جنازے میں جوتے اُتار کے شرکت کرو۔ جنازہ آہستہ آہستہ کچھ رود پر آیا لوگ تو گھنٹہ گھر تک جمع تھے۔ میں چونکہ جنازے کے آگے تھا لہذا میں خواہش پیدا ہوئی کہ جنازے میں شامل افراد کا آخری سرادیکھا جائے۔ چوک کچھری میں ایک عمارت کی دیوار پر چڑھ گیا تو دیکھا جہاں تک میری نظر کام کرتی تھی مجھے دوسرا سرے کا کہیں نام و نشان تک نظر نہ آیا۔ اس طرح آہستہ آہستہ جنازہ اس میدان میں آیا۔ جہاں پر جنازہ پڑھایا جانا تھا۔ جنازے کی چار پائی زمین پر رکھی گئی تو آخری دیدار کو لوگ لپک پڑے۔ ادھر عصر کی نماز کا وقت ہو رہا تھا، نماز عصر کے بعد جنازہ پڑھایا جانا تھا۔ اس لیے لوگوں کو صرف بندی کے لیے کہا گیا۔ لیکن لوگ اپنی محبوس کے مرکز حضرت شاہ جی کے اس آخری نظر اے کو اپنی نگاہوں میں ہمیشہ کے لیے قید کرنا چاہتے تھے، پرانے وار آتے تھے اور ایسی سوزش کے ساتھ روتے کرلاتے پلٹ جاتے تھے۔ آخر ہاتھ جوڑ کر امیر شریعت کے نام کا واسطہ دے کر صرف بندی کرائی گئی۔ جنازہ پڑھانے کے لیے مولانا خیر محمد جاندھری رحمۃ اللہ علیہ سے کہا گیا۔ لیکن انہوں نے کہا کہ جنازہ شاہ جی کے فرزند ارجمند مولانا سید ابو معاویہ ابوذر بخاری پڑھائیں گے۔ چنانچہ جنازہ انہوں نے پڑھایا۔ تو اس کے بعد لوگ پھر آخری دیدار کے لیے ملتی ہوئے۔ علماء نے کہا کہ جنازے کے بعد مدد فین

میں تاخیر کی گنجائش نہیں ہے۔ ابھی یہ بحث جاری تھی کہ چنان ایکسپریس گاڑی کی سواریاں جو ہزاروں کی تعداد میں تھیں جنازے میں شرکت کے لیے لیٹ پہنچی تھیں۔ وہ آگئیں، انہوں نے جنازے کے لیے اصرار کیا جبکہ جنازہ ہو گیا تھا۔ علماء نے فتویٰ دیا کہ جنازہ دوبارہ نہیں پڑھایا جائے گا۔ بے انتہا بجوم کی وجہ سے جنازے کی چار پائی کے ساتھ لمبے بانس گھر سے نکلتے ہی باندھے گئے تھے تاکہ ہر ملک حدتک مجان امیر شریعت کا ندھادے سکیں۔ جنازہ کی نماز کی ادائیگی کے بعد عشقان کی والہانہ آمد کے بعد وہ بانس بھی ناکافی سمجھے گئے۔ شاید ایک بانس کچھ کمزور بھی تھا۔ چنانچہ کچھ دیر کے لیے چار پائی کو رکھ کر مزید لمبے لمبے بانس باندھے گئے۔ اس حصے میں احرار رضا کاران نے چار پائی کے گرد ہاتھوں کا حلقة بنا رکھا تھا اور یہیں میں نے سب سے پہلی بار امیر شریعت کے فرزندِ ثالث حضرت حافظ سید عطاء اللہ من بن جماری مدظلہ کو دیکھا۔ انہوں نے سفید لباس پہن رکھا تھا اور بجوم میں بھی منفرد نظر آرہے تھے۔ نے اور مضبوط بانس باندھنے کے بعد جنازہ اٹھایا گیا۔ قبرستان پہنچے جہاں پر قبر پہلے ہی تیار ہو چکی تھی، شام سے پہلے آپ کی تدفین مکمل ہوئی۔ لیکن لوگوں کی آمد کا سلسلہ ابھی تک جاری تھا۔ لاکھوں کے مجمع نے جنازہ پڑھا اور جنازے کے بعد بھی ہزاروں لوگ جنازے کی غرض سے آئے مگر جنازہ نہ پڑھ سکے۔ ان دونوں پورے ملک کے اندر سیالب آیا ہوا تھا۔ سڑکیں بلاک تھیں۔ ٹیکسی، ویگن، بس وغیرہ بالکل بند تھیں اگر یہ صورت حال نہ ہوتی تو مجھ جس نے جنازہ پڑھا اس سے دوگنا ہو ہوتا۔ تدفین کے بعد جنازہ مغربِ ادا کی گئی اور ہم دوبارہ مدرسہ قاسم العلوم چلے آئے۔ اعلان تھا کہ مہمانوں کو کھانا کھلانے کے لیے مدرسہ کے سامنے ایک کپڑے کے کارخانے میں وسیع میدان ہے وہاں پر کھانا کھلایا جائے گا۔ چنانچہ کچھ دیر کے بعد کھانا شروع ہوا تو عشاء کی نماز تک یہ سلسلہ جاری رہا۔ جس کے بعد لوگ تعریتی جلسہ میں شرکت کے لیے قلعہ پر پہنچا شروع ہو گئے۔ کیونکہ یہ اعلان جنازے کے بعد ہی کر دیا گیا تھا کہ نمازِ عشاء کے بعد تعریتی اجلاس قلعہ کہنہ پر ہو گا۔ جس میں رہنمایان احرار قائد احرار کو ان کی سیاسی اور دینی خدمات پر خراج تحسین پیش کریں گے۔ چنانچہ نمازِ عشاء کے بعد میں بھی قلعہ پر پہنچ گیا۔ ابھی ہم ایک جگہ بیٹھے ہی تھے کہ جانبازِ مرتضیٰ کے رونے کی آواز سنائی دی۔ ہم سب ان کے اردو گرد جمع ہو گئے اور اسے پُرسہ دینے کی کوشش میں مصروف ہو گئے۔ لیکن سنبھالے ہی نہیں سنبھلتے تھے۔ بار بار کہتے کہ میں تو راوی پہنڈی سے بھی دور تھا جب مجھے اطلاعِ ملی آتے آتے یہ وقت ہو گیا کہ جنازہ بھی نہیں پڑھ سکا۔ بہر حال جلسے کا آغاز ہوا۔ صدارت مولانا تاج محمد صاحب کی تھی اور سارے اکابر احرار جن میں مولانا مظہر علی اظہر، ماسٹر تاج الدین انصاری، شورش کاشمیری، قاضی احسان احمد شجاع آبادی، مولانا محمد علی جالندھری اور غالباً مولانا عبداللہ درخواستی جو جنازے میں شرکت کے لیے آئے ہوئے تھے اور ان کے علاوہ کئی دوسرے حضرات نے بھی اس جلسے سے خطاب کیا۔ کچی بات تو یہ ہے کہ اس وقت یہ ہوش ہی نہ تھا کہ کون آیا ہے کون گفتگو کر رہا ہے۔ اس ایک لفظِ غم تھی جس کی کیفیت میں ہر شخص کسی نہ کسی طور پر اپنا حصہ ملا رہا تھا۔ جلسہ رات کے اختتام تک جاری رہا۔

یہ ہے امیر شریعت رحمۃ اللہ علیہ کے جنازے میں شرکت کی داستان غم کہ جن کی یاد میرے دل سے کبھی مونبیں ہوتی۔ ان کے یوں وفات سے اب تک شاید ہی کوئی دن میری زندگی میں آیا ہو کہ میں نے انہیں یاد نہ کیا ہو۔ ہر جگہ، ہر وقت اور ہر لمحہ وہ میرے ساتھ ہی ہوتے ہیں، مجھے محسوس ہوتا ہے کہ وہ میرے سامنے ہیں اور میں انہیں دیکھ رہا ہوں، سن رہا ہوں۔ کئی دفعہ خواب میں بھی ان کی زیارت نصیب ہوئی۔ شورش کاشمیری نے امیر شریعت کے تعزیتی اجلاس میں ایک فقرہ کہا تھا کہ:

”یاد تو انہیں وہ کریں جو انہیں بھلا دیتے ہیں، ہم نے تو نہ کبھی انہیں بھلا کیا ہے اور نہ ہی یاد کیا ہے۔

وہ آئے آ کر گئے بھی لیکن نظر میں اب تک سارے ہیں

یہ چل رہے ہیں، وہ پھر رہے ہیں، یہ آرہے ہیں، وہ جا رہے ہیں

ان کے فراق میں میری حالت تو میرے ان شعروں سے واضح ہوتی ہے:

ہیں میرے اطراف میں سپنے تیرے بکھرے ہوئے

کہکشاوں کی طرح نتھرے ہوئے نکھرے ہوئے

ہجر کے ہاتھوں اگرچہ زندگی ناشاد ہے

تیری یادوں سے مرا دل شاد ہے آباد ہے

شیشہ دل میں میرے اب تو ہی آتا ہے نظر

سونا سونا سا ہے تیری یاد کا سارا سفر

کیا یہ ممکن ہی نہیں ہے اب تیرا ملنا مجھے؟

کیا نہیں ہے اب میسر زخم کا سلنا مجھے؟

حضرت و یاس والم کے سارے داغوں کو لیے

ہوں روائی میں راہِ غم میں ان چراغوں کے لیے

(جاری ہے)

